
Shri Parvati Sahasranama Stotram

श्रीपार्वतीसहस्रनामस्तोत्रम्

Document Information



Text title : Parvati Sahasranama Stotra from KurmapuraaNa

File name : pArvatIsahasranAmastotram.itx

Category : sahasranAma, devii, pArvatI, stotra, devI

Location : doc_devii

Transliterated by : Kirk Wortman" <kirkwort at hotmail.com>

Proofread by : Kirk Wortman" <kirkwort at hotmail.com>

Description-comments : Kurmapurana, Bhagavati Stuti Manjari p329, Slightly different from durgAsahasranAmastotram from Skandapurana

Latest update : August 13, 2002

Send corrections to : sanskrit at cheerful dot c om


This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

February 2, 2024

sanskritdocuments.org



శ్రీపార్వతీసహస్రనామస్తోత్రమ్



(దుర్గాసహస్రనామస్తోత్రమితి స్కాన్ధే క్వచిత్కచిద్భిన్నమ్ |)
హిమవానువాచ |

కా త్వం దేవి విశాలాక్షి శశాంకావయవాజ్కీతే |
న జానే త్వామహం వత్సే యథావద్ బ్రూహి పృచ్ఛతే || ౧ ||

గిరీన్ద్రవచనం శ్రుత్వా తతః సా పరమేశ్వరీ |
వ్యాజహార మహాశైలం యోగినామభయప్రదా || ౨ ||

దేవ్యువాచ |

మాం విద్ధి పరమాం శక్తిం పరమేశ్వరసమాశ్రయామ్ |
అనన్యమవ్యయామేకాం యాం పశ్యన్తి ముముక్షవః || 3 ||

అహం వై సర్వభావానామాత్మా సర్వాన్తరా శివా |
శాశ్వతైశ్వర్యవిజ్ఞానమూర్తిః సర్వప్రవర్తికా || ౪ ||

అనన్తానన్తమహిమా సంసారార్ణవతారిణీ |
దివ్యం దదామి తే చక్షుః పశ్య మే రూపమైశ్వరమ్ || ౫ ||

ఏతావదుక్త్వా విజ్ఞానం దత్త్వా హిమవతే స్వయమ్ |
స్వం రూపం దర్శయామాస దివ్యం తత్ పారమేశ్వరమ్ || ౬ ||

కోటిసూర్యప్రతీకాశం తేజోబిమ్బం నిరాకులమ్ |
జ్వాలామాలాసహస్రాఢ్యం కాలానలశతోపమమ్ || ౭ ||

దంష్ట్రాకరాలం దుర్ధర్షం జటామణ్డలమణ్డితమ్ |
త్రిశూలవరహస్తం చ ఘోరరూపం భయానకమ్ || ౮ ||

ప్రశాన్తం సౌమ్యవదనమనన్తాశ్చర్యసంయుతమ్ |
చన్ద్రావయవలక్ష్మాణం చన్ద్రకోటిసమప్రభమ్ || ౯ ||

కీరీటినం గదాహస్తం నూపురైరుపశోభితమ్ |
దివ్యమాల్యామ్బరధరం దివ్యగన్ధానులేపనమ్ || ౧౦ ||

శఙ్ఖచక్రధరం కామ్యం త్రినేత్రం కృత్తివాసనమ్ ।
 అణ్ణం చాణ్ణబాహ్యస్థం బాహ్యమాభ్యవ్వరం పరమ్ ॥ ౧౧॥
 సర్వశక్తిమయం శుభ్రం సర్వాకారం సనాతనమ్ ।
 బ్రహ్మస్థోపేన్ద్రయోగీన్ద్రైర్వన్ద్యమానపదామ్బుజమ్ ॥ ౧౨॥
 సర్వతః పాణిపాదాన్తం సర్వతోఽక్షిశిరోముఖమ్ ।
 సర్వమావృత్య తిష్ఠన్తం దదర్శ పరమేశ్వరమ్ ॥ ౧౩॥
 దృష్ట్వా తదీదృశం రూపం దేవ్యా మాహేశ్వరం పరమ్ ।
 భయేన చ సమావిష్టః స రాజా హృష్టమానసః ॥ ౧౪॥
 ఆత్మన్యాధాయ చాత్మానమోఙ్కారం సమనుస్మరన్ ।
 నామ్నామష్టసహస్రేణ తుష్టావ పరమేశ్వరీమ్ ॥ ౧౫॥
 హిమవానువాచ ।
 ఓం శివోమా పరమా శక్తిరనన్తా నిష్కలాఽమలా ।
 శాన్తా మాహేశ్వరీ నిత్యా శాశ్వతీ పరమాక్షరా ॥ ౧॥
 అచిన్త్యా కేవలాఽనన్త్యా శివాత్మా పరమాత్మికా ।
 అనాదిరవ్యయా శుద్ధా దేవాత్మా సర్వగాఽచలా ॥ ౨॥
 ఏకానేకవిభాగస్థా మాయాతీతా సునిర్మలా ।
 మహామాహేశ్వరీ సత్యా మహాదేవీ నిరఙ్గానా ॥ ౩॥
 కాష్ఠా సర్వాన్తరస్థా చ చిచ్ఛక్తిరతిలాలసా ।
 నన్దా సర్వాత్మికా విద్యా జ్యోతీరూపాఽమృతాక్షరా ॥ ౪॥
 శాన్తిః ప్రతిష్ఠా సర్వేషాం నివృత్తిరమృతప్రదా ।
 వ్యోమమూర్తిరోవ్యోమలయా వ్యోమాధారాఽచ్యుతాఽమరా ॥ ౫॥
 అనాదినిధనాఽమోఘా కారణాత్మా కలాఽకలా ।
 క్రతుః ప్రథమజా నాభిరమృతస్యాత్మసంశ్రయా ॥ ౬॥
 ప్రాణేశ్వరప్రియా మాతా మహామహిషఘాతినీ ।
 ప్రాణేశ్వరీ ప్రాణరూపా ప్రధానపురుషేశ్వరీ ॥ ౭॥
 సర్వశక్తికలాకారా జ్యోత్స్నా ద్యౌర్మహిమాస్పదా ।
 సర్వకార్యనియన్త్రీ చ సర్వభూతేశ్వరేశ్వరీ ॥ ౮॥
 అనాదిరవ్యక్తగుహా మహానన్దా సనాతనీ ।

ఆకాశయోనిర్వోగస్థా మహాయోగేశ్వరేశ్వరీ || ౯ ||
 మహామాయా సుదుష్పూరా మూలప్రకృతిరీశ్వరీ |
 సంసారయోనిః సకలా సర్వశక్తిసముద్భవా || ౧౦ ||
 సంసారపారా దుర్వారా దుర్నిరీక్ష్యా దురాసదా |
 ప్రాణశక్తిః ప్రాణవిద్యా యోగినీ పరమా కలా || ౧౧ ||
 మహావిభూతిర్దుర్ధర్షా మూలప్రకృతిసంభవా |
 అనాద్యనంతవిభవా పరార్థా పురుషారణిః || ౧౨ ||
 సర్గస్థిత్యంతకరణీ సుదుర్వాచ్యా దురత్యయా |
 శబ్దయోనిః శబ్దమయీ నాదాఖ్యా నాదవిగ్రహా || ౧౩ ||
 ప్రధానపురుషాతీతా ప్రధానపురుషాత్మికా |
 పురాణీ చిన్మయీ పుంసామాదిః పురుషరూపిణీ || ౧౪ ||
 భూతాంతరాత్మా కూటస్థా మహాపురుషసంజ్ఞితా |
 జన్మమృత్యుజరాతీతా సర్వశక్తిసమన్వితా || ౧౫ ||
 వ్యాపినీ చానవచ్ఛిన్నా ప్రధానానుప్రవేశినీ |
 క్షేత్రజ్ఞశక్తిరవ్యక్తలక్షణా మూలవర్జితా || ౧౬ ||
 అనాదిమాయాసంభిన్నా త్రితత్త్వా ప్రకృతిర్గ్రహా |
 మహామాయాసముత్పన్నా తామసీ పౌరుషీ ధ్రువా || ౧౭ ||
 వ్యక్తావ్యక్తాత్మికా కృష్ణా రక్తా శుక్లా ప్రసూతికా |
 అకార్యా కార్యజననీ నిత్యం ప్రసవధర్మిణీ || ౧౮ ||
 సర్గప్రలయనిర్ముక్తా సృష్టిస్థిత్యన్తధర్మిణీ |
 బ్రహ్మగర్భా చతుర్వింశా పద్మనాభాఽచ్యుతాత్మికా || ౧౯ ||
 వైద్యుతీ శాశ్వతీ యోనిర్జగన్మాతేశ్వరప్రియా |
 సర్వాధారా మహారూపా సర్వైశ్వర్యసమన్వితా || ౨౦ ||
 విశ్వరూపా మహాగర్భా విశ్వేశేచ్ఛానువర్తినీ |
 మహీయసీ బ్రహ్మయోనిర్మహాలక్ష్మీసముద్భవా || ౨౧ ||
 మహావిమానమధ్యస్థా మహానిద్రాత్మహేతుకా |
 సర్వసాధారణీ సూక్ష్మా హ్యవిద్యా పారమార్థికా || ౨౨ ||

అనన్తరూపాఽనన్తస్థా దేవీ పురుషమోహినీ ।
 అనేకాకారసంస్థానా కాలత్రయవివర్జితా ॥ ౨౩॥
 బ్రహ్మజన్మా హరేర్మూర్తిర్బ్రహ్మవిష్ణుశివాత్మికా ।
 బ్రహ్మేశవిష్ణుజననీ బ్రహ్మోఖ్యా బ్రహ్మసంశ్రయా ॥ ౨౪॥
 వ్యక్తా ప్రథమజా బ్రాహ్మీ మహతీ జ్ఞానరూపిణీ ।
 వైరాగ్యైశ్వర్యధర్మాత్మా బ్రహ్మమూర్తిర్వృద్ధిస్థితా ।
 అపాంయోనిః స్వయంభూతిర్మానసీ తత్త్వసంభవా ॥ ౨౫॥
 ఈశ్వరాణీ చ శర్వాణీ శంకరార్ధశరీరిణీ ।
 భవానీ చైవ రుద్రాణీ మహాలక్ష్మీరథామ్బికా ॥ ౨౬॥
 మహేశ్వరసముత్పన్నా భుక్తిముక్తిఫలప్రదా ।
 సర్వేశ్వరీ సర్వవన్ద్యా నిత్యం ముదితమానసా ॥ ౨౭॥
 బ్రహ్మేంద్రోపేన్ద్రనమితా శంకరేచ్ఛానువర్తినీ ।
 ఈశ్వరార్ధాసనగతా మహేశ్వరపతివ్రతా ॥ ౨౮॥
 సకృద్విభావితా సర్వా సముద్రపరిశోషిణీ ।
 పార్వతీ హిమవత్పుత్రీ పరమానందదాయినీ ॥ ౨౯॥
 గుణాఢ్యా యోగజా యోగ్యా జ్ఞానమూర్తిర్వికాసినీ ।
 సావిత్రీ కమలా లక్ష్మీః శ్రీరనన్తోరసి స్థితా ॥ ౩౦॥
 సరోజనిలయా ముద్రా యోగనిద్రా సురార్ధినీ ।
 సరస్వతీ సర్వవిద్యా జగజ్జ్యేష్ఠా సుమగ్ధలా ॥ ౩౧॥
 వాగ్దేవీ వరదా వాచ్యా కీర్తిః సర్వార్థసాధికా ।
 యోగీశ్వరీ బ్రహ్మవిద్యా మహావిద్యా సుశోభనా ॥ ౩౨॥
 గుహ్యవిద్యాత్మవిద్యా చ ధర్మవిద్యాత్మభావితా ।
 స్వాహా విశ్వంభరా సిద్ధిః స్వధా మేధా ధృతిః శ్రుతిః ॥ ౩౩॥
 నీతిః సునీతిః సుకృతిర్మాధవీ నరవాహినీ ।
 అజా విభావరీ సౌమ్యా భోగినీ భోగదాయినీ ॥ ౩౪॥
 శోభా వంశకరీ లోలా మాలినీ పరమేష్ఠినీ ।
 త్రైలోక్యసుందరీ రమ్యా సుందరీ కామచారిణీ ॥ ౩౫॥

మహానుభావా సత్త్వస్థా మహామహిషమర్దనీ ।
 పద్మమాలా పాపహరా విచిత్రా ముకుటాననా ॥ 3౬॥
 కాంతా చిత్రామృరధరా దివ్యాభరణభూషితా ।
 హంసాఖ్యా వ్యోమనిలయా జగత్సుప్తివివర్ధినీ ॥ 3౭॥
 నిర్మలత్రా యస్త్రవాహస్థా నన్దినీ భద్రకాలికా ।
 ఆదిత్యవర్ణా కౌమారీ మయూరవరవాహినీ ॥ 3౮॥
 వృషాసనగతా గౌరీ మహాకాలీ సురార్చితా ।
 అదితిర్నియతా రౌద్రీ పద్మగర్భా వివాహనా ॥ 3౯॥
 విరూపాక్షీ లేలిహానా మహాపురనివాసినీ ।
 మహాఘరానవద్యాక్షీ కామపూరా విభావరీ ॥ ౪౦॥
 విచిత్రరత్నముకుటా ప్రణతార్చిప్రభజ్ఞానీ ।
 కౌశికీ కర్ణక్షీ రాత్రిస్త్రిదశార్చినాశినీ ॥ ౪౧॥
 బహురూపా సురూపా చ విరూపా రూపవర్జితా ।
 భక్తార్చితమనీ భవ్యా భవభావవినాశినీ ॥ ౪౨॥
 నిర్గుణా నిత్యవిభవా నిఃసారా నిరపత్రపా ।
 యశస్వినీ సామగీతిర్భవాజునిలయాలయా ॥ ౪3॥
 దీక్షా విద్యాధరీ దీప్తా మహేంద్రవినిపాతినీ ।
 సర్వాతిశాయినీ విద్యా సర్వసిద్ధిప్రదాయినీ ॥ ౪౪॥
 సర్వేశ్వరప్రియా తార్క్వ్యా సముద్రాన్తరవాసినీ ।
 అకలఙ్కా నిరాధారా నిత్యసిద్ధా నిరామయా ॥ ౪౫॥
 కామధేనుర్బృహద్గర్భా ధీమతీ మోహనాశినీ ।
 నిఃసంకల్పా నిరాతంకా వినయా వినయప్రదా ॥ ౪౬॥
 జ్వాలామాలా సహస్రాఢ్యా దేవదేవీ మనోన్మనీ ।
 మహాభగవతీ దుర్గా వాసుదేవసముద్భవా ॥ ౪౭॥
 మహేంద్రోపేంద్రభగినీ భక్తిగమ్యా పరావరా ।
 జ్ఞానజ్ఞేయా జరాతీతా వేదాన్తవిషయా గతిః ॥ ౪౮॥
 దక్షిణా దహనా దాహ్యో సర్వభూతనమస్కృతా ।
 యోగమాయా విభావజ్ఞా మహామాయా మహీయనీ ॥ ౪౯॥

సంధ్యా సర్వసముద్భూతిర్భ్రహ్మవృక్షాశ్రయానతిః ।
బీజాఙ్కరసముద్భూతిర్మహాశక్తిర్మహామతిః ॥ ౫౦॥

ఖ్యాతిః ప్రజ్ఞా చితిః సంవిత్ మహాభోగీన్ద్రశాయినీ ।
వికృతిః శాంకరీ శాస్త్రీ గణగన్ధర్వసేవితా ॥ ౫౧॥

వైశ్వానరీ మహాశాలా దేవసేనా గుహప్రియా ।
మహారాత్రిః శివానన్దా శచీ దుఃస్వప్ననాశినీ ॥ ౫౨॥

ఇఞ్శ్యా పూఙ్శ్యా జగద్ధాత్రీ దుర్విజ్ఞేయా సురూపిణీ ।
గుహామృకా గుణోత్పత్తిర్మహాపీఠా మరుత్సుతా ॥ ౫౩॥

హవ్యవాహాన్తర్యాగాదిః హవ్యవాహసముద్భవా ।
జగద్యోనిర్జగన్మాతా జన్మమృత్యుజరాతిగా ॥ ౫౪॥

బుద్ధిమాతా బుద్ధిమతీ పురుషాన్తరవాసినీ ।
తరస్వినీ సమాధిస్థా త్రినేత్రా దివి సంస్థితా ॥ ౫౫॥

సర్వేన్ద్రియమనోమాతా సర్వభూతహృది స్థితా ।
సంసారతారిణీ విద్యా బ్రహ్మవాదిమనోలయా ॥ ౫౬॥

బ్రహ్మణీ బృహతీ బ్రాహ్మీ బ్రహ్మభూతా భవారణిః ।
హిరణ్మయీ మహారాత్రిః సంసారపరివర్తికా ॥ ౫౭॥

సుమాలినీ సురూపా చ భావినీ తారిణీ ప్రభా ।
ఉన్మీలినీ సర్వసహా సర్వప్రత్యయసాక్షిణీ ॥ ౫౮॥

సుసౌమ్యా చన్ద్రవదనా తాన్ద్రవాసక్తమానసా ।
సత్త్వశుద్ధికరీ శుద్ధిర్మలత్రయవినాశినీ ॥ ౫౯॥

జగత్ప్రియా జగన్మూర్తిస్త్రీమూర్తిరమృతాశ్రయా ।
నిరాశ్రయా నిరాహారా నిరఙ్కరవనోద్భవా ॥ ౬౦॥

చన్ద్రహస్తా విచిత్రాఙ్గీ స్రగ్వీణీ పద్మధారిణీ ।
పరావరవిధానజ్ఞా మహాపురుషపూర్వజా ॥ ౬౧॥

విద్యేశ్వరప్రియా విద్యా విద్యుజ్జిహ్వో జితశ్రమా ।
విద్యామయీ సహస్రాక్షీ సహస్రవదనాత్మజా ॥ ౬౨॥

సహస్రశక్తిః సత్త్వస్థా మహేశ్వరపదాశ్రయా ।
 ఊలినీ సన్మయీ వ్యాప్తా తైజసీ పద్మబోధికా ॥ ౬౩॥
 మహామాయాశ్రయా మాన్యా మహాదేవమనోరమా ।
 వ్యోమలక్ష్మిః సింహరథా చేకితానామితప్రభా ॥ ౬౪॥
 వీరేశ్వరీ విమానస్థా విశోకా శోకనాశినీ ।
 అనాహతా కుణ్డలినీ నలినీ పద్మవాసినీ ॥ ౬౫॥
 సదానన్దా సదాకీర్తిః సర్వభూతాశ్రయస్థితా ।
 వాగ్దేవతా బ్రహ్మకలా కలాతీతా కలారణిః ॥ ౬౬॥
 బ్రహ్మశ్రీర్బ్రహ్మహృదయా బ్రహ్మవిష్ణుశివప్రియా ।
 వ్యోమశక్తిః క్రియాశక్తిర్జ్ఞానశక్తిః పరాగతిః ॥ ౬౭॥
 ఊభికా బన్ధికా భేద్యా భేదాభేదవివర్జితా ।
 అభిన్నాభిన్నసంస్థానా వంశినీ వంశహారిణీ ॥ ౬౮॥
 గుహ్యశక్తిర్గుణాతీతా సర్వదా సర్వతోముఖీ ।
 భగినీ భగవత్పత్నీ సకలా కాలకారిణీ ॥ ౬౯॥
 సర్వవిత్ సర్వతోభద్రా గుహ్యతీతా గుహారణిః ।
 ప్రక్రియా యోగమాతా చ గణ్గా విశ్వేశ్వరేశ్వరీ ॥ ౭౦॥
 కపిలా కాపిలా కాన్తా కనకాభా కలాన్తరా ।
 పుణ్యా పుష్కరిణీ భోక్త్రీ పురందరపురస్సరా ॥ ౭౧॥
 పోషణీ పరమైశ్వర్యభూతిదా భూతిభూషణా ।
 పంచబ్రహ్మసముత్పత్తిః పరమార్థార్థవిగ్రహా ॥ ౭౨॥
 ధర్మోదయా భానుమతీ యోగిజ్ఞేయా మనోజవా ।
 మనోహరా మనోరక్షా తాపసీ వేదరూపిణీ ॥ ౭౩॥
 వేదశక్తిర్వేదమాతా వేదవిద్యాప్రకాశినీ ।
 యోగేశ్వరేశ్వరీ మాతా మహాశక్తిర్మనోమయీ ॥ ౭౪॥
 విశ్వావస్థా వియన్మూర్తిర్విద్యున్మాలా విహాయసీ ।
 కిన్నరీ సురభీ వన్ద్యా నన్దినీ నన్దివల్లభా ॥ ౭౫॥
 భారతీ పరమానన్దా పరాపరవిభేదికా ।

సర్వప్రహరణోపేతా కామ్యా కామేశ్వరేశ్వరీ ॥ ౭౬ ॥
 అచిన్త్యాఽచిన్త్యవిభవా హృల్లేఖా కనకప్రభా ।
 కూష్మాణ్డీ ధనరత్నాఢ్యా సుగన్ధా గన్ధదాయినీ ॥ ౭౭ ॥
 త్రివిక్రమపదోద్భూతా ధనుష్పాణిః శివోదయా ।
 సుదుర్లభా ధనాధ్యక్షా ధన్యా పిఙ్గలతోచనా ॥ ౭౮ ॥
 శాన్తిః ప్రభావతీ దీప్తిః పఙ్కజాయతతోచనా ।
 ఆద్యా హృత్కమతోద్భూతా గవాం మాతా రణప్రియా ॥ ౭౯ ॥
 సత్కియా గిరిజా శుద్ధా నిత్యపుష్పా నిరస్తరా ।
 దుర్గాకాత్యాయినీ చణ్డి చర్పికా శాన్తవిగ్రహా ॥ ౮౦ ॥
 హిరణ్యవర్ణా రజనీ జగద్యన్తప్రవర్తికా ।
 మన్దరాద్రినివాసా చ శారదా స్వర్ణమాలినీ ॥ ౮౧ ॥
 రత్నమాలా రత్నగర్భా పృథ్వీ విశ్వప్రమాధినీ ।
 పద్మాననా పద్మనిభా నిత్యతుష్టాఽమృతోద్భవా ॥ ౮౨ ॥
 ధున్వతీ దుఃప్రకమ్ప్యా చ సూర్యమాతా దృషద్వతీ ।
 మహేన్ద్రభగినీ మాన్యా వరేణ్యా వరదర్పితా ॥ ౮౩ ॥
 కల్యాణీ కమలా రామా పఞ్చభూతా వరప్రదా ।
 వాచ్యా వరేశ్వరీ వన్ద్యా దుర్జయా దురతిక్రమా ॥ ౮౪ ॥
 కాలరాత్రిర్మహావేగా వీరభద్రప్రియా హితా ।
 భద్రకాలీ జగన్మాతా భక్తానాం భద్రదాయినీ ॥ ౮౫ ॥
 కరాలా పిఙ్గలాకారా నామభేదాఽమహామదా ।
 యశస్వినీ యశోదా చ షడధ్వపరివర్తికా ॥ ౮౬ ॥
 శఙ్ఖినీ పద్మినీ సాంఖ్యా సాంఖ్యయోగప్రవర్తికా ।
 చైత్రా సంవత్సరారూఢా జగత్సంపూరణీన్ద్రజా ॥ ౮౭ ॥
 శుమ్భారిః ఖేచరీ స్వస్థా కమ్బుగ్రీవా కలిప్రియా ।
 ఖగధ్వజా ఖగారూఢా పరార్ధ్యా పరమాలినీ ॥ ౮౮ ॥
 ఐశ్వర్యవర్తమిలయా విరక్తా గరుడాసనా ।
 జయన్తీ హృద్గుహా రమ్యా గహ్వరేష్ఠా గణాగ్రణిః ॥ ౮౯ ॥

సంకల్పసిద్ధా సామ్యస్థా సర్వవిజ్ఞానదాయినీ ।
 కలికల్మషహస్త్రీ చ గుహ్యోపనిషదుత్తమా ॥ ౯౦ ॥
 నిష్ఠా దృష్టిః స్మృతిరావ్యప్తిః పుష్టిస్తుష్టిః క్రియావతీ ।
 విశ్వామరేశ్వరేశానా భుక్తిర్ముక్తిః శివాఽమృతా ॥ ౯౧ ॥
 తోహితా సర్పమాలా చ భీషణీ వనమాలినీ ।
 అనన్తశయనాఽనన్యా నరనారాయణోద్భవా ॥ ౯౨ ॥
 నృసింహీ దైత్యమథనీ శఙ్ఖచక్రగదాధరా ।
 సంకర్షణసముత్పత్తిరమ్బికాపాదసంశ్రయా ॥ ౯౩ ॥
 మహాజ్వాలా మహామూర్తిః సుమూర్తిః సర్వకామధుక్ ।
 సుప్రభా సుస్తనా గౌరీ ధర్మకామార్థమోక్షదా ॥ ౯౪ ॥
 భ్రూమధ్యనిలయా పూర్వా పురాణపురుషారణిః ।
 మహావిభూతిదా మధ్యా సరోజనయనా సమా ॥ ౯౫ ॥
 అష్టాదశభుజాఽనాద్యా నీలోత్పలదలప్రభా ।
 సర్వశక్త్యాసనారూఢా ధర్మాధర్మార్థవర్జితా ॥ ౯౬ ॥
 వైరాగ్యజ్ఞాననిరతా నిరాలోకా నిరిన్ద్రియా ।
 విచిత్రగహనాధారా శాశ్వతస్థానవాసినీ ॥ ౯౭ ॥
 స్థానేశ్వరీ నిరానన్దా త్రిశూలవరధారిణీ ।
 అశేషదేవతామూర్తిరేవతా వరదేవతా ।
 గణామ్బికా గిరేః పుత్రీ నిశుమ్భవినిపాతినీ ॥ ౯౮ ॥
 అవర్ణా వర్ణరహితా నివర్ణా బీజసంభవా ।
 అనన్తవర్ణాఽనన్యస్థా శంకరీ శాన్తమానసా ॥ ౯౯ ॥
 అగోత్రా గోమతీ గోప్త్రీ గుహ్యరూపా గుణోత్తరా ।
 గౌర్గిర్గవ్యప్రియా గౌణీ గణేశ్వరనమస్కృతా ॥ ౧౦౦ ॥
 సత్యమాత్రా సత్యసంధా త్రిసంధ్యా సంధివర్జితా ।
 సర్వవాదాశ్రయా సంఖ్యా సాంఖ్యయోగసముద్భవా ॥ ౧౦౧ ॥
 అసంఖ్యేయాఽప్రమేయాఖ్యా శూన్యా శుద్ధకులోద్భవా ।
 బిన్దనాదసముత్పత్తిః శంభువామా శశిప్రభా ॥ ౧౦౨ ॥
 విసంఖ్యా భేదరహితా మనోజ్ఞా మధుసూదనీ ।

మహాశ్రీః శ్రీసముత్పత్తిస్తమఃపారే ప్రతిష్ఠితా ॥ ౧౦౩॥
 త్రితత్త్వమాతా త్రివిధా సుసూక్ష్మపదసంశ్రయా ।
 శాస్త్యతీతా మలాతీతా నిర్వికారా నిరాశ్రయా ॥ ౧౦౪॥
 శివాఖ్యా చిత్తనిలయా శివజ్ఞానస్వరూపిణీ ।
 దైత్యదానవనిర్మాత్రీ కాశ్యపీ కాలకల్పికా ॥ ౧౦౫॥
 శాస్త్రయోనిః క్రీయామూర్తిశ్చతుర్వర్గప్రదర్శికా ।
 నారాయణీ నరోద్భూతిః కౌముదీ లిఙ్గారిణీ ॥ ౧౦౬॥
 కామకీ లలితా భావా పరాపరవిభూతిదా ।
 పరాస్తజాతమహిమా బడవా వామలోచనా ॥ ౧౦౭॥
 సుభద్రా దేవకీ సీతా వేదవేదాఙ్గాపారగా ।
 మనస్వినీ మన్యుమాతా మహామన్యుసముదభవా ॥ ౧౦౮॥
 అమృత్యురమృతా స్వాహా పురుహూతా పురుష్టుతా ।
 అశోచ్యా భిన్నవిషయా హిరణ్యరజతప్రియా ॥ ౧౦౯॥
 హిరణ్యా రాజతీ హైమీ హేమాభరణభూషితా ।
 విభ్రాజమానా దురేయా జ్యోతిష్టోమఫలప్రదా ॥ ౧౧౦॥
 మహానిద్రాసముద్భూతిరనిద్రా సత్యదేవతా ।
 దీర్ఘా కకుద్మినీ హృద్యా శాన్తిదా శాన్తివర్ధినీ ॥ ౧౧౧॥
 లక్ష్మ్యాదిశక్తిజననీ శక్తిచక్రప్రవర్తికా ।
 త్రిశక్తిజననీ జన్యా షడూర్మిపరివర్జితా ॥ ౧౧౨॥
 సుధామా కర్మకరణీ యుగాస్తదహనాత్మికా ।
 సంకర్షణీ జగద్ధాత్రీ కామయోనిః కిరీటీనీ ॥ ౧౧౩॥
 ఐన్ద్రి త్రైలోక్యనమితా వైష్ణవీ పరమేశ్వరీ ।
 ప్రద్యుమ్నదయితా దాన్తా యుగ్మదృష్టిప్రీతోచనా ॥ ౧౧౪॥
 మదోత్కటా హంసగతిః ప్రవణ్ణా చణ్ణవిక్రమా ।
 వృషావేశా వియన్మాతా విన్ద్యపర్వతవాసినీ ॥ ౧౧౫॥
 హిమవన్మేరునిలయా కైలాసగిరివాసినీ ।
 చాణూరహస్తృతనయా నీతిజ్ఞా కామరూపిణీ ॥ ౧౧౬॥

వేదవిద్యావ్రతస్నాతా ధర్మశిలాఽనిలాశనా ।
 వీరభద్రప్రియా వీరా మహాకాలసముద్భవా ॥ ౧౧౭ ॥
 విద్యాధరప్రియా సిద్ధా విద్యాధరనిరాకృతిః ।
 ఆప్యాయనీ హరన్తి చ పావనీ పోషణీ ఖిలా ॥ ౧౧౮ ॥
 మాతృకా మన్మథోద్భూతా వారిజా వాహనప్రియా ।
 కరీషిణీ సుధావాణీ వీణావాదనతత్పరా ॥ ౧౧౯ ॥
 నేవితా నేవికా నేవ్యా సినీవాలీ గురుత్మతీ ।
 అరున్ధతీ హిరణ్యాక్షీ మృగాజ్కా మానదాయినీ ॥ ౧౨౦ ॥
 వసుప్రదా వసుమతీ వసోర్ధారా వసుంధరా ।
 ధరాధరా వరారోహా వరావరసహస్రదా ॥ ౧౨౧ ॥
 శ్రీఫలా శ్రీమతీ శ్రీశా శ్రీనివాసా శివప్రియా ।
 శ్రీధరా శ్రీకరీ కల్యా శ్రీధరార్థశరీరిణీ ॥ ౧౨౨ ॥
 అనన్తదృష్టిరక్షుద్రా ధాత్రీశా ధనదప్రియా ।
 నిహన్త్రీ దైత్యసంహానాం సింహికా సింహవాహనా ॥ ౧౨౩ ॥
 సుషేణా చన్ద్రనిలయా సుకీర్తిశ్చిన్నసంశయా ।
 రసజ్ఞా రసదా రామా తేలిహానాఽమృతస్రవా ॥ ౧౨౪ ॥
 నిత్యోదితా స్వయంజ్యోతిరుత్సుకా మృతజీవనీ ।
 వజ్రదణ్డా వజ్రజిహ్వో వైదేహీ వజ్రవిగ్రహా ॥ ౧౨౫ ॥
 మఙ్గల్యా మఙ్గలా మాలా మలినా మలహారిణీ ।
 గాన్ధర్వీ గారుడీ చాన్త్రీ కమ్పలాశ్వతరప్రియా ॥ ౧౨౬ ॥
 సౌదామినీ జనానన్దా భ్రుకుటీకుటీలాననా ।
 కర్ణికారకరా కణ్వో కంసప్రాణాపహారిణీ ॥ ౧౨౭ ॥
 యుగంధరా యుగావర్తా త్రిసంధ్యా హర్షవర్ధనీ ।
 ప్రత్యక్షదేవతా దివ్యా దివ్యగన్ధా దివాపరా ॥ ౧౨౮ ॥
 శక్రాసనగతా శాక్రీ సాధ్వీ నారీ శవాసనా ।
 ఇష్టా విశిష్టా శిష్టేష్టా శిష్టాశిష్టప్రపూజితా ॥ ౧౨౯ ॥
 శతరూపా శతావర్తా వినతా సురభిః సురా ।

సురేంద్రమాతా సుద్యుమ్నా సుషుమ్నా సూర్యసంస్థితా ॥ ౧౩౦॥

సమీక్ష్యా సత్ప్రతిష్ఠా చ నివృత్తిరానపారగా ।

ధర్మశాస్త్రార్థకుశలా ధర్మజ్ఞా ధర్మవాహనా ॥ ౧౩౧॥

ధర్మాధర్మవినిర్మాత్రీ ధార్మికాణాం శివప్రదా ।

ధర్మశక్తిర్ధర్మమయీ విధర్మా విశ్వధర్మిణీ ॥ ౧౩౨॥

ధర్మాన్తరా ధర్మమేఘా ధర్మపూర్వా ధనావహా ।

ధర్మోపదేష్ఠీ ధర్మాత్మా ధర్మగమ్యా ధరాధరా ॥ ౧౩౩॥

కాపాలీశా కలామూర్తిః కలాకలితవిగ్రహా ।

సర్వశక్తివినిర్ముక్తా సర్వశక్త్యాశ్రయాశ్రయా ॥ ౧౩౪॥

సర్వా సర్వేశ్వరీ సూక్ష్మా సుసూక్ష్మా జ్ఞానరూపిణీ ।

ప్రధానపురుషేశేశా మహాదేవైకసాక్షిణీ ।

సదాశివా వియన్మూర్తిర్విశ్వమూర్తిరమూర్తికా ॥ ౧౩౫॥

ఏవం నామ్నాం సహస్రేణ స్తుత్వాఽసౌ హిమవాన్ గిరిః ।

భూయః ప్రణమ్య భీతాత్మా ప్రోవాచేదం కృతాజ్ఞులిః ॥ ౧॥

యదేతదైశ్వరం రూపం ఘోరం తే పరమేశ్వరీ ।

భీతోఽస్మి సామృతం దృష్ట్వా రూపమన్యత్ ప్రదర్శయ ॥ ౨॥

ఏవముక్తాఽథ సా దేవీ తేన శైలేన పార్వతీ ।

సంహృత్య దర్శయామాస స్వరూపమపరం పునః ॥ ౩॥

నీలోత్పలదలప్రఖ్యం నీలోత్పలసుగన్ధికమ్ ।

ద్వినేత్రం ద్విభుజం సౌమ్యం నీలాలకవిభూషితమ్ ॥ ౪॥

రక్తపాదామ్బుజతలం సురక్తకరపల్లవమ్ ।

శ్రీమద్ విశాలసంవృత్తలలాటతిలకోజ్జ్వలమ్ ॥ ౫॥

భూషితం చారుసర్వాఙ్గం భూషణైరతికోమలమ్ ।

దధానమురసా మాలాం విశాలాం హేమనిర్మితామ్ ॥ ౬॥

ఈషత్స్మితం సుబిమ్బోష్ఠం నూపురారావసంయుతమ్ ।

ప్రసన్నవదనం దివ్యమనన్తమహిమాస్పదమ్ ॥ ౭॥

తదీదృశం సమాలోక్య స్వరూపం శైలసత్తమః ।

భీతిం సంత్యజ్య హృష్టాత్మా బభాషే పరమేశ్వరీమ్ ॥ ౮ ॥


॥ ఇతి శ్రీకూర్మపురాణే పార్వతీ సహస్రనామ స్తోత్రం సమూర్ణమ్ ॥

Different texts have different numbering scheme.


For example Kurmapurana 1,12.46-12.207 (Hindi)

or 1,11.61-11.218 (English, Wiki)

Encoded and proofread by Kirk Wortman kirkwort@hotmail.com

——
Shri Parvati Sahasranama Stotram

pdf was typeset on February 2, 2024

——
Please send corrections to sanskrit@cheerful.com

